

Lill-Ingilterra

Għaddew mijiet ta' snin u għadek shiħa
Thaddan l-Imperu li waqqaft bi driegħek,
Hienja, bla biża' u fil-ħsieb mistrieħa
Li l-ġnus mirbuħa jibqgħu mgħannqa miegħek.

Għaliex fil-ħniena int ma bqajt qatt xhiħa,
U lil min waqa' ma tridux jitmiegħek;
Li twettaq fhemtek biss m'intix ilhiħa:
Int tjassar bil-Ħelsien lill-popli tiegħek.

Għalhekk saltnatek ma tigix miksura
U bħal ta' Ruma ma tisfax minsija,
Tagħmel li tagħmel il-ġirien għajjura.

Għalxejn minn fuqek tgħaddi mitt theddida
Ta' mewt u ħerba. Inti tqum qawwija
U tirbaħ ta' kull żmien l-aħħar taqbid.

Għawdex.

GORO PISANI